

இனிமையான குழந்தைகளே! தந்தையைப் போன்று அகங்காரமில்லாதவர் மற்றும் எந்த பலனையும் எதிர்பார்க்காத சேவாதாரி யாரும் கிடையாது. முழு உலகின் ராஜ்ஜியத்தையும் குழந்தைகளிடத்தில் கொடுத்து விட்டு தான் வானபிரஸ்தத்தில் அமர்ந்து விடுகின்றார்.

கேள்வி: தந்தையின் எந்த ஒரு செய்தியை நீங்கள் முழு உலகிற்கும் கூற வேண்டும்?

பதில்: அனைவருக்கும் கூறுங்கள் - நீங்கள் துக்கத்தை நீக்கி சுகம் கொடுப்பவரின் குழந்தைகள், நீங்கள் ஒருபொழுதும் யாருக்கும் துக்கம் கொடுக்கக் கூடாது. சுகம் கொடுக்கும் வள்ளலாகிய தந்தையை நீங்கள் நினைவு செய்யுங்கள், அவரைப் பின்பற்றினால் அரைகல்பத்திற்கு சுகதாமத்திற்கு சென்று விடுவீர்கள். இந்த செய்தியை அனைவருக்கும் கொடுக்க வேண்டும். யார் இந்த செய்தியை வாழ்க்கையில் நடைமுறைப் படுத்துகின்றார்களோ அவர்கள் 21 பிறவிகளுக்கு மாயையின் மயக்கத்திலிருந்து விடுபட்டு விடுவார்கள்.

பாட்டு: நமது தீர்த்தம் தனிப்பட்டது

ஓம்சாந்தி. இனிமையிலும் இனிய ஆன்மீகக் குழந்தைகள் இந்த பாட்டின் பொருளைப் புரிந்து கொண்டிருப்பீர்கள். ஆத்மாக்களாகிய நமக்கு அவர் தந்தையாக இருக்கின்றார். முக்கியமானது ஆத்மாவாகும். இப்பொழுது குழந்தைகளாகிய நீங்கள் அறிவீர்கள் - நமது ஆத்மா இப்பொழுது பரம்பிதா பரமாத்மாவின் எதிரில் அமர்ந்திருக்கின்றது. உங்களது ஆத்மா (Soul) சுப்ரீம் ஆத்மாவின் (Supreme Soul) எதிரில் அமர்ந்திருக்கின்றது. உங்களுக்கு தனக்கென்று சரீரம் இருக்கின்றது. இவருக்கு கடனாக எடுக்கப்பட்ட சரீரம் இருக்கின்றது. குருக்கள் மனிதர்களை யாத்திரைக்கு அழைத்துச் செல்கின்றனர். பக்தி மார்க்கத்தின் குருக்கள் பலர் இருக்கின்றனர். பாரதத்தில் மனைவி தனது கணவனை குருவாகவும், ஈஸ்வரனாகவும் நினைக்கின்றனர். தந்தை குழந்தைகளுக்குப் புரிய வைக்கின்றார் - நீங்கள் குழந்தைகள் அல்லவா! நாம் எல்லையற்ற தந்தையின் குழந்தைகள் என்று நினைக்கின்றீர்கள். எல்லையற்ற ஆஸ்தி மீண்டும் அடைவதற்காக வந்திருக்கின்றோம். இப்பொழுது நாம் சத்தியை அடைய வேண்டும். இந்த நம்பிக்கை இருக்கின்றது அல்லவா! முழு உலகமும் துர்க்கதியில் இருக்கின்றது, பதீதமாக இருக்கின்றது. பாவனம் ஆவதற்காக அழைக்கின்றனர் எனில், பாரதத்தில் எவ்வளவு குருக்கள் இருக்கின்றனர்! சிலருக்கு 100 சிஷ்யர்கள் சிலருக்கு 500, சிலருக்கு 50 பேரும் இருக்கின்றனர். சிலருக்கு லட்சம், கோடிக்கணக்கிலும் இருக்கின்றனர். கோஜோ இனத்தவரின் ஆஹாகான் குருவாக இருக்கின்றார். அவருக்கு எவ்வளவு சிஷ்யர்கள் இருக்கின்றனர்! அவருக்கு எவ்வளவு மரியாதை கொடுக்கின்றனர்! அவர்கள் என்ன செய்தாலும் அவர் களுக்கு எவ்வளவு மரியாதை இருக்கின்றது! பக்தி மார்க்கத்தில் குருக்கள் பலர் இருக்கின்றனர். அவர் களும் வரிசைக்கிரமமாக இருக்கின்றனர். சிலரது வருமானம் பலமடங்காக இருக்கின்றது. ஆஹாகான் வருமானம் அதிகமாக இருக்கின்றது. அவரது சிஷ்யர்கள் அவரது எடைக்கு எடை வைரத்தை அளந்து தானம் செய்தனர். எவ்வளவு வைரம் இருக்கும்! இன்றைய நாட்களில் பலர் தங்கத்தை எடைக்கு எடை தானம் செய்கின்றனர். மற்றொன்று (பிளாட்டினம்) பவளம். அது தங்கத்தை விட மிக விலை உயர்ந்ததாக இருக்கின்றது. அதையும் துலாபாரமாக செய்கின்றனர். குருவின் பதவியைப் பாருங்கள் எப்படி இருக்கின்றது .. இவ்வாறு குருக்கள் பலர் இருக்கின்றனர். இப்பொழுது இந்த சத்குருவிற்கு நீங்கள் என்ன கொடுப்பீர்கள்? அவருக்கு என்ன எடைக்கு எடை செய்வீர்கள்? வைரத்தை எடைக்கு எடை (துலாபாரம்) கொடுப்பீர்களா? அவருக்கு (எடைக்கு எடை) துலாபாரம் செய்ய முடியுமா? அவருக்கு சுயம் துலாபாரம் செய்ய முடியாது. சிவன் பிந்துவாக இருக்கின்றார், அவருக்கு நீங்கள் துலாபாரம் என்ன செய்ய முடியும்? இப்படிப்பட்ட உங்கள் குரு எவ்வளவு அதிசயமானவராக இருக்கின்றார்! அனைத்தையும் விட மிக லேசானவர். முற்றிலும் சூட்சுமமானவர். உங்களுடைய குரு ஒருவர் மட்டுமே. சிவபாபா வள்ளல் என்பதை நீங்கள் அறிவீர்கள். பகவான் ஒருபொழுதும் எதையும் பெற மாட்டார். அவர் கொடுக்கக் கூடியவர். ஈஸ்வரன் பொருட்டு அனைவரும் தானம் செய்கின்றனர், இதற்குப் பலன் அடுத்த பிறவியில் கிடைக்கும் என்று நினைக்கின்றனர். விருப்பம் வைக்கின்றனர். இப்பொழுது இவர் எல்லையற்ற தந்தையாவார். இவர் போன்று எந்த பலனையும் எதிர்பாராமல் யாரும் சேவை செய்ய முடியாது. எப்படிப்பட்ட நிஷ்காம் சேவை செய்கின்றார்! குழந்தைகளை உலகிற்கு, சுகதாமத்திற்கு எஜமானர்களாக ஆக்குகின்றார். பாபா சுயம் உலகிற்கு எஜமானர்களாக ஆவது கிடையாது. அவர் தான் சுகக் கடல், சாந்திக் கடல், தூய்மையின் கடல் என்று கூறப்படுகின்றார். குழந்தைகள் ஒவ்வொரு விசயத்தையும் நன்றாகப் புரிய வைக்கப்படுகின்றனர். ஒரே ஒரு தந்தையிடமிருந்து உங்களுக்கு ஜீவன் முக்தி கிடைத்து விடுகின்றது. பாபாவிடமிருந்து சொர்க்கத்தின் ஆஸ்தி கிடைக்கின்றது. நம்பிக்கை ஏற்பட்டது,

அவ்வளவு தான். பாபா மற்றும் ஆஸ்தியை நினைவு செய்ய வேண்டும். இவர் தான் ஞானக் கடல் என்று கூறப்படுகின்றது. முழு கடலையும் மையாக ஆக்குங்கள். முழு காட்டையும் பேனாவாக ஆக்குங்கள்..... அப்பொழுதும் கூட முடிவு கிடைக்காது. நீங்கள் ஆரம்பத்திலிருந்து எழுதிக் கொண்டே சென்றால் அநேக புத்தகங்கள் ஆகிவிடும். இந்த ஞானம் மிகவும் மதிப்பு வாய்ந்தது, இதனை தாரணை செய்ய வேண்டும். இது பரம்பரையாக நடைபெறுவது கிடையாது என்பதை அறிவீர்கள். இப்பொழுது உங்களுக்கு மக்கள் கிடைக்கின்றனர். தந்தை வந்து குழந்தைகளுக்கு தனது அறிமுகத்தைக் கொடுக்கின்றார். அதுவே போதுமானது. தந்தையின் அறிமுகத்தைக் கொடுப்பதன் மூலம், படைப்பவரை அறிந்து கொள்வதன் மூலம் படைப்பின் ஞானமும் வந்து விடுகின்றது. யார் சத்யுகத்தில் வரக் கூடியவர்களோ அவர்களது மறுபிறப்பு அதிகமாக இருக்கும் என்று புத்தி கூறுகின்றது. சக்கரத்தில் யார் முதலில் வரக்கூடியவர்களோ அவர்கள் தான் வருவார்கள். இந்த சக்கரத்தையும் நல்ல முறையில் புரிந்து கொள்ள வேண்டும். பாட்டிலும் கேட்டீர்கள் - நமது தீர்த்தம் தனிப்பட்டது. அவர்கள் ஜென்ம ஜென்மத்திற்கும் யாத்திரை செய்து வருகின்றனர். இது ஒரு பிறப்பிற்கான யாத்திரையாகும். இந்த ஆன்மீக யாத்திரையில் சிறிதும் எந்த கஷ்டமும் கிடையாது. ஞானம் கொடுக்கக் கூடியவர் ஒரே ஒரு சத்குரு ஆவார். சத்கதி யாருக்கும் ஏற்படுவது கிடையாது. அவர் சுபீம், ஞானக்கடலாக இருக்கின்றார், அனைவருக்கும் சத்கதி ஏற்பட்டு விடுகின்றது. பாக்கி என்ன வேண்டும்? தத்துவமும் கூட சதோ பிரதானம் ஆகிவிடுகின்றது. இங்கு தமோ பிரதானத்தினால் காற்று போன்றவைகளும் கூட இவ்வாறு தமோ பிரதானமாக இருக்கின்றது. எவ்வளவு பூகம்பங்கள் ஏற்படுகின்றன! சத்யுகத்தில் துக்கம் கொடுக்கும் எந்த பொருளும் இருக்காது. தந்தை துக்கத்தை நீக்கி சுகம் கொடுக்கக் கூடியவர். நீங்கள் அவரது குழந்தைகள். யாருக்கும் துக்கம் கொடுக்கக் கூடாது. சுகத்திற்கான ஆஸ்தி அடையும் வழியை அனைவருக்கும் கூற வேண்டும்.

இப்பொழுது தந்தை கூறுகின்றார் - நீங்கள் சுகம் மட்டுமே கொடுக்க வேண்டும். பாபா உங்களுக்கு அரைகல்பத்திற்கு அப்படிப்பட்ட சுகம் கொடுக்கின்றார் - அங்கு துக்கத்திற்கான பெயர் இருக்காது. தந்தையிடமிருந்து நாம் 21 பிறவிக்கான ஆஸ்தி அடைவதற்காக இங்கு வந்திருக்கின்றோம் என்பதை நீங்கள் அறிவீர்கள். நீங்கள் மாணவர்கள் அல்லவா! சிவபாபாவிடமிருந்து சொர்க்கத்தின் ஆஸ்தி அடைகின்றோம் எனில் அனைத்து துக்கங்களும் தூரமாகி விடும் என்பது உங்களது உள்ளத்தில் இருக்கின்றது. விழிப்படைச் செய்வதற்காக பாபா நமக்கு சஞ்சீவினி மூலிகை கொடுக்கின்றார். பிறகு 21 பிறவிகளுக்கு ஒருபொழுதும் மயக்க மடையமாட்டோம். அந்த சஞ்சீவி மூலிகை - மன்மனாபவ. அனைவருக்கும் சத்கதி கொடுப்பவர் ஒரே ஒரு தந்தையாவார். அவர் நிராகார், நிர்அகங்காரி என்று கூறப்படுகின்றார். யாருடைய சரீரத்தில் வருகின்றாரோ அவரும் சாதாரணமானவர். தந்தை கூறுகின்றார் - அன்பான குழந்தைகளே! நான் உங்களது கீழ்படிதலுள்ள தந்தையாக இருக்கின்றேன் (Dear Children, I am your obedient Father) பெரிய மனிதர்கள் எப்பொழுதும் இவ்வாறு எழுதுவர். நான் கீழ்படிதலுள்ள சேவகன். ஒருபொழுதும் தன்னை ஸ்ரீ என்று எழுதிக் கொள்ள மாட்டார்கள். இன்றைய நாட்களில் ஸ்ரீ ஸ்ரீ இன்னார் என்று எழுதிக் கொள்கின்றனர். சுயம் தானாகவே ஸ்ரீ ஸ்ரீ என்று எழுதிக் கொள்கின்றனர். அந்த தந்தை நிராகாராக, நிர்அகங்காரியாக இருக்கின்றார். இப்பொழுது நீங்கள் அவரது எதிரில் அமர்ந்திருக்கின்றீர்கள். அவர் நமக்கு தந்தையாக, ஆசிரியராக, சத்குருவாக இருக்கின்றார் என்பதை அறிவீர்கள். மற்றபடி பக்தி மார்க்கத்தின் குருக்கள் பலர் இருக்கின்றனர். குருக்களுக்கெல்லாம் குரு இருப்பர். இவருக்கு யாரும் குரு கிடையாது. இவர் சத்திய தந்தையாக, சத்திய ஆசிரியராக, சத்குருவாக இருக்கின்றார்.

நீங்கள் அறிவீர்கள் - ஆத்மா தான் சம்ஸ்காரத்தை தாரணை செய்து கொண்டிருக்கின்றது. பாபாவும் ஆத்மா அல்லவா! அவரிடத்திலும் குணங்கள் இருக்கின்றன. உங்களது குணங்கள் தனித்தனியாக ஆகிவிடுகின்றது. இந்த நேரத்தில் உங்களிடத்தில் என்ன குணங்கள் இருக்கின்றனவோ அது தந்தையினுடையதாகும். பிறகு சத்யுகத்தில் உங்களிடத்தில் தெய்வீக குணங்கள் ஆகிவிடும். தந்தை ஞானக்கடலாக, அன்புக்கடலாக இருக்கின்றார். கிருஷ்ணரின் மகிமை தனிப்பட்டது. சிவபாபாவை 16 கலைகள் நிறைந்தவர் என்று கூற முடியாது. அவர் நிரந்தரமானவர் ஆவார். தந்தை கூறுகின்றார் - இந்த பட்டம் (Title) நீங்கள் எனக்குக் கொடுக்க முடியாது. நான் விகாரியாக ஆவதும் கிடையாது, பின்பு சர்வகுணங்கள் நிறைந்தவராக ஆவதும் கிடையாது. எனது மகிமை இவரைப் போன்று செய்வது கிடையாது. இந்த ஞானத்தை யார் கல்பத்திற்கு முன்பு கேட்டார்களோ அவர்கள் தான் வருவர். வந்து தந்தையிடம் கேட்டார்கள் மற்றும் தந்தையை நினைவு செய்வார்கள். கடைசியில் ஐயோ ஐயோ என்று

கதறி அழுவார்கள். பின்பு வெற்றி ஏற்பட்டு விடும். இப்பொழுது நீங்கள் யாத்திரையின் ரகசியத்தையும் புரிந்து கொண்டீர்கள். இந்த யாத்திரையின் மூலம் நீங்கள் மீண்டும் இந்த மரண உலகிற்கு வரமாட்டீர்கள். அந்த யாத்திரையில் மீண்டும் வீட்டிற்குத் திரும்பி வந்து விடுவார்கள். ஸ்நானம் செய்வதற்காக எவ்வளவு மனிதர்கள் செல்கின்றனர்! பக்தியின் விஸ்தாரத்தைப் பாருங்கள் எவ்வளவு இருக்கின்றது! ஞானத்தின் ஒரு துளி மட்டுமே சத்கதியை ஏற்படுத்தி விடும். பக்தியில் கீழிறங்கி கீழிறங்கி அரைக்கலம் ஆகிவிடுகின்றது. இங்கு உங்களுக்கு ஏணிப்படி ஏறுவதில் ஒரு விநாடி தான் ஆகின்றது. எவ்வளவு நல்ல லிப்டாக (Lift) இருக்கின்றது! கீழேயிருந்து ஒரேயடியாக மேலே, தனது வீட்டிற்குக் கொண்டு சென்று விடுகின்றது. இது தான் முன்னேறுவதால் அனைவருக்கும் லாபம் என்று கூறப்படுகின்றது. அனைவருக்கும் சத்கதி கொடுக்கும் தந்தை ஒரே ஒருவர் தான். இப்பொழுது ஞானம் மற்றும் பக்தியின் வித்தியாசத்தைப் பாருங்கள்! ஞானம், பக்தி, வைராக்கியம் அல்லவா! சந்நியாசிகளுடையது எல்லைக்குட்பட்ட வைராக்கியம் ஆகும். தந்தை புரிய வைத்திருக்கின்றார் - வைராக்கியம் இரண்டு விதமாக இருக்கின்றது, ஒன்று எல்லைக்குட்பட்ட வைராக்கியம், அதனால் யாருக்கும் சத்கதி ஏற்படுவது கிடையாது. மற்றொன்று எல்லையற்ற வைராக்கியம், இதன் மூலம் உங்களுக்கு சத்கதி ஏற்பட்டு விடுகின்றது. இப்பொழுது சத்கதிக்காக குழந்தைகளாகிய உங்களுக்கு ஸ்ரீமத் கிடைக்கின்றது - சிரேஷ்டத்திலும் சிரேஷ்டமானவர்கள் ஆவதற்காக. இப்பொழுது ஸ்ரீமத் மூலமாக சிரேஷ்ட உலகம் ஸ்தாபனை ஆகிக் கொண்டிருக்கின்றது. இந்த பிரஷ்ட உலகம் இராவணனின் வழிப்படி உருவாகியிருக்கின்றது. நாம் சிரேஷ்டம் ஆகிக் கொண்டிருக்கின்றோம் என்ற விசயத்தை நீங்கள் தான் அறிந்திருக்கின்றீர்கள். உலகத்தினர் முற்றிலுமாக அறியவில்லை. இந்த பிரம்மா குமாரிகள் விநாசம் செய்விக்கக் கூடியவர்கள் என்று உங்களுக்காக கூறப்படுகின்றது. உண்மையில் விநாசம் ஆகியே தீர வேண்டும். இதன் மூலம் தான் நன்மை ஏற்பட வேண்டும். கல்யாணகாரி தந்தை வருகின்றார் எனில், மகாபாரத யுத்தம் ஏற்படுகின்றது. பிரம்மா குமாரிகள் விநாசம் செய்வார்கள் என்று நாம் கூறியிருந்தோம் அல்லவா என்று கூறுவர். உண்மையில் விநாசம் ஏற்பட்டே ஆக வேண்டும். பழைய உலகம் விநாசம் ஆகும். நாம் புது உலகை ஸ்தாபனை செய்கின்றோம். பழையதிற்குப் பிறகு கண்டிப்பாக புதியது இருக்கும். கல்ப கல்பமாக விநாசம் ஏற்படுகின்றது, அப்பொழுது தான் பாரதத்தில் சொர்க்க வாசல் திறக்கப்படுகின்றது. ஆனால் அவர்கள் எப்படி புரிந்து கொள்வார்கள்? நாளடைவில் அதிகமாகப் புரிந்து கொள்வார்கள். தந்தை எப்பொழுது வருகின்றாரோ அப்பொழுது பழைய உலகம் முழுவதும் சவாஹா ஆகிவிடுகின்றது. உங்களது யக்ஞம் மிகவும் அதிசமானதாகும். இதில் அர்ப்பணம் ஆக வேண்டும். இதனையும் நீங்கள் தான் அறிந்திருக்கின்றீர்கள், வேறு யாரும் அறியவில்லை. வெற்றி என்பது பாண்டவர்களுக்கு ஏற்பட வேண்டும், மற்ற அனைவரும் அழிந்து போய் விடுவர். பாண்டவர்கள் நீங்கள் மட்டுமே இருப்பீர்கள், பிறகு புது உலகில் ராஜ்ஜியம் செய்வீர்கள். இந்த ஞானம் மிகவும் அதிசயமானதாகும். அனைவரின் துக்கத்தை நீக்கி சுகம் கொடுப்பவர், சத்கதி கொடுக்கக் கூடியவர் ஒரே ஒரு தந்தையாவார். எவ்வளவு இனிமையான, எவ்வளவு அன்பான தந்தையாக இருக்கின்றார்! இனிய பாபா, நீங்கள் எப்பொழுது வருகின்றீர்களோ அப்பொழுது உங்களிடம் நாம் பலியாகி விடுவோம் என்று கூறி வந்தோம். எனக்கு உங்களைத் தவிர வேறு யாரும் இல்லை. வீட்டை விட்டு விட்டு இங்கேயே வந்து அமர்ந்து விடுங்கள் என்பது இதன் பொருள் அல்ல. குடும்ப விவகாரத்தில் இருங்கள், 7 நாட்கள் பாடம் கேட்டு பிறகு எங்கு சென்றாலும் மன்மனாபவ. தந்தையை நினைவு செய்ய வேண்டும் மற்றும் ஆஸ்தி அடைய வேண்டும். அவ்வளவு தான், நினைவு யாத்திரையில் இருக்க வேண்டும். இதன் மூலம் தான் கவலைகள் நீங்கும். தூய்மையாக இருக்க வேண்டும் என்பதையும் நீங்கள் அறிவீர்கள். சீ சீ உணவுகளை சாப்பிடக் கூடாது. முரளி கிடைத்துக் கொண்டே இருக்கின்றது. சில நேரங்களில் முரளி கிடைக்காமல் இருக்கும் நிலையும் ஏற்படலாம், ஆபத்துக்கள் வரலாம், குழப்பம் போன்றவைகள் ஏற்படும் பொழுது முரளி கிடைக்காமல் போய்விடும். நீங்கள் இந்த கண்களினால் என்னவெல்லாம் பார்க்கின்றீர்களோ அது இருக்காது. அனைத்தும் பஸ்பம் ஆகிவிடும். பிரளயம் ஏற்படாது. உலகம் ஒன்று தான், புதியதிலிருந்து பழையதாகின்றது. புது உலகம், பழைய உலகம் என்று கூறப்படுகின்றது. இது பழைய உலகம் என்று இப்பொழுது கூறுகின்றோம். இன்னும் குறுகிய காலம் தான் இருக்கின்றது. கல்பத்தின் ஆயுள் லட்சம் ஆண்டுகள் இருக்கின்றன என்று அவர்கள் கூறுகின்றனர். 40 ஆயிரம் ஆண்டுகள் உள்ளன என்று கலியுகத்திற்காகக் கூறுகின்றனர். உண்மையில் 5 ஆயிரம் ஆண்டிற்கான சக்கரமாகும். உங்களது புத்தியில் முழு ஞானமும் இருக்கின்றது. மனிதர்கள் முற்றிலும் கல்புத்தியுடையவர்களாக இருக்கின்றனர். நடிகர்களாக இருந்தும் நாடகத்தின் தயாரிப்பாளர், டைரக்டரை அறியாமல் இருக்கின்றனர் எனில், அவர்களை என்னவென்று கூறுவது?

22.07.2011

உலக சரித்திர பூகோளம் எவ்வாறு திரும்பவும் நடைபெறுகின்றது? என்பதை அறிந்து கொள்ள வேண்டும் அல்லவா! யார் நன்றாக அறிந்திருக்கின்றார்களோ, புத்தியில் தாரணை செய்து மற்றவர்களையும் செய்விக்கின்றார்களோ அவர்கள் உயர்ந்ததிலும் உயர்ந்த பதவி அடைகின்றனர். தந்தை கூறுகின்றார் - எந்த ஞானம் என்னிடத்தில் இருக்கின்றதோ அதனை இப்பொழுது உங்களுக்குக் கொடுத்துக் கொண்டிருக்கின்றேன். நாடகப்படி நான் மறுபடியும் (Repeat) செய்கின்றேன். எனக்கும் நாடகத்தில் நடிப்பு இருக்கின்றது. பக்தி மார்க்கத்திலும் நடிப்பு நடித்தேன், இப்பொழுது வந்து உங்களுக்கு தனது மற்றும் படைப்பின் முதல், இடை, கடையின் அறிமுகத்தை கொடுக்கின்றேன். நானும் நாடகத்தின் பந்தனத்தில் இருக்கின்றேன். நான் ஒரே ஒரு முறை தான் வருகின்றேன். தனது அறிமுகத்தைக் கொடுப்பதற்காக மற்றும் படைப்பின் முதல், இடை, கடையின் ஞானம் கூறுவதற்காக. நல்லது.

இனிமையிலும் இனிய செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) பாபாவைப் போன்று கீழ்படிந்தலுள்ளவர்களாக ஆக வேண்டும். ஒருபொழுதும் எந்த விசயத்திலும் தனது அகங்காரத்தைக் காண்பிக்கக் கூடாது. நிராகாரி மற்றும் நிர்அகங்காரியாக இருக்க வேண்டும்.
- 2) தந்தை, ஆசிரியர் மற்றும் சத்குருவின் வித்தியாசத்தை புரிந்து கொண்டு நிச்சயபுத்தியுடையவர்களாக ஆகி ஸ்ரீமத்படி நடக்க வேண்டும். ஆன்மீக யாத்திரையில் இருக்க வேண்டும்.

வரதானம்: ஏற்றுக் கொள்ளும் சக்தியின் மூலம் ஒற்றுமைக்கான சூழ்நிலையை உருவாக்கக் கூடிய உதாரண ரூபமானவர் ஆகுக.

யார் ஒரே மாதிரியான மனநிலையுடன் இருக்கின்றார்களோ, ஒரே ஒருவரது ஈடுபாட்டில் இருக்கின்றார்கள் என்றும் ஏகரஸ் ஸ்திதியில் நிலைத்திருந்து, ஒரே ஒருவரது வழிப்படி நடக்கக் கூடியவர்களாக இருக்கின்றார்களோ, தங்களது எண்ணங்களுக்குள்ளும் ஒற்றுமையாக இருக்கக் கூடியவர்கள் தான் மாலையில் வர முடியும். ஆனால் ஒற்றுமையின் சூழ்நிலை ஏற்படுவதற்கு ஏற்றுக் கொள்ளும் சக்தி இருக்க வேண்டும். ஏதாவது விசயத்தில் வேறுபாடு ஏற்பட்டு விட்டால் அந்த வேறுபாட்டை தனக்குள் கரைத்து விடுங்கள், அப்பொழுது தான் தங்களுக்குள் ஒற்றுமையின் மூலம் நெருக்கத்தில் வருவீர்கள் மற்றும் அனைவரின் முன்பு உதாரண ரூபம் ஆவீர்கள்.

சுலோகன்: ஒவ்வொரு சங்கல்பம், பேச்சு மற்றும் காரியத்தில் ஆன்மீகத்தைத் தாரணை செய்யும் பொழுது சேவையில் பிரகாசம் ஏற்படும்.

மன சேவைக்காக: நான் ஆத்மா, அனைத்து கர்மேந்திரியங்களுக்கும் இராஜா கர்மேந்திரிய ஜீத் ஆக இருக்கின்றேன். எனது அனைத்து கர்மேந்திரியங்களும் மரியாதைப்படி அமைதியாக மற்றும் குளிர்ச்சியாக இருக்கின்றது. எனது நாலாபுறங்களிலும் அமைதி மற்றும் குளிர்ச்சியின் கிரணங்கள் பரவிக் கொண்டிருக்கின்றன.